

- (ii) விண்ணப்பங்களை இரு பிரதிகளாக தயாரித்துக்கொள்ள வேண்டும். அதன் ஒரு பிரதியைத் தனது பெயர்வழிக்கோவையில் உள்ளடக்குவதற்காக பிரதேச செயலாளருக்கும் மற்றைய பிரதியைப் பரீட்சை ஆணையாளர் நாயகத்திற்கும் அனுப்பி வைக்க வேண்டும்.
- (iii) அனைத்துப் பரீட்சார்த்திகளும் தமது விண்ணப்பங்களைத் தாம் சேவையாற்றுகின்ற பிரிவுக்கு உரிய பிரதேசச் செயலாளர் ஊடாக “பரீட்சை ஆணையாளர் நாயகம், இலங்கைப் பரீட்சைத் திணைக்களம், பெலவத்த, பத்தரமுல்” எனும் முகவரிக்கு 2005.08.05 ஆந் திகதி அல்லது அதற்கு முன் கிடைக்கக்கூடியதாக பதிவுத்தபாலில் அனுப்ப வேண்டும்.
- (iv) விண்ணப்பங்களை வைத்து அனுப்புகின்ற கடித உறையின் இடதுபக்க மேல் முலையில் “திருமை அடிப்படையில் கிராம அலுவலர் அதியர் தரத்திற்கு தரமுயர்த்தும் போட்டிப் பரீட்சை - 2005” எனக் குறிப்பிடல் வேண்டும். விண்ணப்ப முடிவுத் திகதிக்குப் பின்னராக கிடைக்கின்ற விண்ணப்பங்கள் நிராகரிக்கப்படும்.
- (v) விண்ணப்பத்துடன் எதுவித ஆவணமோ அல்லது ஆவணத்தின் பிரதியையோ இணைத்தல் ஆகாது. எனினும் தாம் குறிப்பிட்டுள்ள, அதே போன்று தமது தகைமைகளை நிரூபிக்கும் ஆவணங்களைக் கேட்கும் போது சமர்ப்பிப்பதற்குத் தயாராக வைத்துக்கொள்ள வேண்டும்.

6. **பரீட்சைக் கட்டணம்:-** பரீட்சைக் கட்டணம் ரூபா 300 ஆகும். இக்கட்டணத்தை ஏதாயினும் ஒரு அஞ்சல் அலுவலகத்தில் செலுத்திப் பரீட்சை ஆணையாளர் நாயகத்தின் பேரில் பெற்றுக்கொள்ளும் பற்றுச்சீட்டை விண்ணப்பத்தின் உரிய கூட்டினுள் ஒட்டி (பற்றுச்சீட்டு இலக்கம், திகதி மற்றும் அஞ்சல் அலுவலகத்தைக் குறிப்பிட்டு) விட வேண்டும். எக்காரணம் கொண்டும் கட்டணங்கள் மீளச் செலுத்தப்படமாட்டாது. பரீட்சைக் கட்டணம் செலுத்துவதற்காக காசுக்கட்டளைகளோ அல்லது முத்திரைகளோ ஏற்றுக்கொள்ளப்படமாட்டாது.

7. பரீட்சைக்கு அனுமதித்தல் :- (i) விண்ணப்பங்களைச் சமர்ப்பித்துள்ள எல்லா விண்ணப்பதாரர்களுக்கும் பரீட்சை ஆணையாளர் நாயகம் பரீட்சை நடாத்தப்படும் திகதியை அறிவித்து அனுமதி அட்டைகளை வழங்குவார். பரீட்சைக்குத் தோற்றும் விண்ணப்பதாரர்கள் பரீட்சை மேற்பார்வையாளருக்கு அவர்களின் அனுமதி அட்டைகளைச் சமர்ப்பிக்க வேண்டும். அனுமதி அடையின்றி பரீட்சை மண்டபத்தினுள் பிரவேசிக்கவோ பரீட்சைக்குத் தோற்றவோ அவர்களுக்கு அனுமதி வழங்கப்படமாட்டாது.

(ii) பரீட்சார்த்திகள் யாவரும் அரசு வர்த்தமானப் பத்திரிகையில் வெளியிடப்படும் பரீட்சை விதிமுறைகள் பற்றி அறிந்திருக்க வேண்டியதடன் அவற்றைக் கடைப்பிடிக்க வேண்டும்.

(iii) பரீட்சை ஆணையாளர் நாயகத்தால் அனுமதி அட்டைகள் வழங்கப்பட்டுள்ள பரீட்சார்த்திகள் பரீட்சைக்குத் தோற்றக்கூடியதாக திணைக்களத் தலைவர்கள் உத்தியோகபூர்வ விடுமுறைகளை வழங்குவர். பிரயாணச் செலவுகள் செலுத்தப்படமாட்டாது.

(iv) அடையாள அட்டைகள்.- பரீட்சார்த்திகள் பரீட்சை மண்டபத்தினுள் தாம் தேற்றும் ஒவ்வொரு பாடத்திற்கும் பரீட்சை மேற்பார்வையாளர் திருப்தியுறும் வகையில் தமது ஆளடையாளத்தை நிரூபிக்க வேண்டும். அதன்பொருட்டு பின்வரும் ஆவணங்களில் ஒன்று ஏற்றுக்கொள்ளப்படும் :-

(அ) ஆப்பதிவுத் திணைக்களத்தால் வழங்கப்பட்ட ஆளடையாள அட்டை;

(ஆ) 5 ஆண்டுகளுக்குள் பெறப்பட்ட ஒரு செல்லுபடியான கடவுச்சீட்டு (பாஸ்போர்ட்);

(இ) அஞ்சல் திணைக்களத்தால் வழங்கப்பட்ட செல்லுபடியான ஒரு ஆளடையாள அட்டை.

8. விண்ணப்பங்கள் ஏற்றுக்கொள்ளப்பட்ட பரீட்சார்த்திகள் யாவருக்கும் பரீட்சை ஆணையாளர் நாயகத்தால் அனுமதி அட்டைகள் வழங்கப்படும். எவரேனும் பரீட்சார்த்தி ஒருவருக்கு பரீட்சை திகதிக்கு குறைந்தபட்சம் 7 நாட்களுக்கு முன்னராவது அனுமதி அட்டை கிடையாவிட்டால் அதுபற்றி பின்வரும் விபரங்களுடன் “பரீட்சை ஆணையாளர் நாயகம், இலங்கைப் பரீட்சைத் திணைக்களம், பெலவத்தை, பத்தரமுல்லை” எனும் முகவரிக்கு உடன் அறிவிக்க வேண்டும். (தந்தி முகவரி: “எக்ஸாம்ஸ்”, பத்தரமுல்லை) -

- (i) பரீட்சையின் பெயர் ;
- (ii) விண்ணப்பதாரியின் முழுப் பெயர் ;
- (iii) பூரண முகவரி ;
- (iv) அஞ்சல் அலுவலகம், பதிவுசெய்யப்பட்ட இலக்கமும் அனுப்பிய திகதியும்.

9. அரசாங்க சேவை ஆணைக்குழுவின் விதிப்பின்படி இவ்வறிவித்தல் வெளியிடப்படுகிறது.

டி. திசாநாயக்க,

செயலாளர்,

பொது நிர்வாக, உள்நாட்டலுவல்கள் அமைச்சு.

பொது நிர்வாக, உள்நாட்டலுவல்கள் அமைச்சு,

சுதந்திர சதுக்கம்,

கொடும்பு 7,

2005, யூன் 16.

உட்சேர்ந்த சேவை	உட்சேர்ந்த திகதி	சேவைக்காலம்
(ஆ) விசேட சேவைகள் அலுவலர் சேவை		
(இ) செய்கை அலுவலகச் சேவை		
(ஈ) விவசாய விஸ்தரிப்பு சேவை		
(உ) அதற்குச் சமமான வேறு சேவையொன்று		

